

QTIGH IR-RAS TA' SAN ĠWANN

(Fid-29 t'Awissu)

X'haġa, hux! Qalb ta' mara thoss aktar minn qalb ta' raġel. Mara thobb *aktar* minn raġel, u tobghod *aktar* minn raġel ukoll. Miskin int jekk taħsel tobghodok mara! Ġhax iddum issus warajk, jekk tkun fejn tilhqe, sa kemm teqerdek minn fuq wiċċ l-art!

Hekk ġralu Johanan il-Belli, jew san Ġwann il-Għammiedi (għax magħmudija kienu jgħidulha *bella*, għax min jitgħammed dak iż-żmien kien jitgħaddas, jigiġiferi jinbell fl-ilma ġismu kollu). Kien raġel qaddis, għa-

ref, saddiq, maħbub mill-poplu u mis-sultān. Imma haslet baġhditu mara u ġebitu fejn reditu. Biex teħles minnu setgħet keċċietu barra mill-pajjiż. Imma maqtul reditu, u b'alleċ, maqtul ratu ta' bil-ħaqq.

* * *

Il-ġrajja ta' san Ġwann u Erodija kull hadd jafha. Imma għal xi hadd li ma jafhiex sewwa, u biex dejjem tiġġedded it-tifkira f'moħħ min jafha, jaqbel li nergħu ngħiduha, fil-qosor, mill-ġdid.

Mela, Erodi x-Xih, dak li fi żmie-



QTIGH IR-RAS TA' SAN ĠWANN IL-GĦAMMIEDI.

Xogħol ta' Caravaggio għall-Oratorju ta' San Ġwann tal-Belt.

nu twieled il-Bambin, li gebnielkom l-istorja tieghu m'ilmieq wisq, f'din ir-rivista, kien raġel tad-dinja, u għal hekk kien miżżewweġ hafna nisa, kif kienu jkun l-għonia ta' dak iż-żmien. Minn dawn in-nisa kellu għadd kbir ta' wlied, bniet u subjien. Minn dawn is-subjien qatel kemm il-wiehed (għax l-hena tieghu hekk kienet jibni bini kbir u joqtoq in-nies!) u l-oħrajn kienu mxerrda 'l hawn u 'l hemm. Xi tnejn minn dawn uliedu s-subjien kienu qegħdin Ruma.

Wara li miet Erodj x-Xih, il-pajjuż li jgħidlu Galilija, fil-Palestina, ingħata lil wiehed minn uliedu jismu Antipa. Dan kien miżżewweġ lil bint is-sultan tal-Għarab, Areta IV, għax artijiethom kienu qrib xulxin.

Dan Antipa darba waħda mar Ruma, u hemmhekk, kif kien iixraq, qa-għad fid-dar ta' wiehed minn hutu li kien jghammar hemm, u kien jismu Filippu (jew Erodj wkoll, għax min iġid hekk u min hekk). Lil Antipa għoġbitu wisq il-mara ta' huh, u qalilha jekk tridx tahrab u tmur miegħu u ssir sultana tal-Galilija. Dik qaltu iwa, imma għax-xart li l-mara li kellu, bint Areta s-sultan tal-Għarab, ikeċċiha, u hi tibqa' wehedha, għax kienet għajjura bis-shih.

Antipa telaq lejn il-Galilija. Bint is-sultan tal-Għarab harbet għal għand missierha, għax xammet kollox x'kien ġej. Erodj harbet ukoll minn għand żewġha, f'Ruma, u marret tghix ma' Antipa, fil-Galilija, fejn kien hemm ukoll San Gwann.

San Gwann dak iż-żmien kien fl-aqwa tax-xogħol tieghu. Kien jghammed lin-nies fix-xmara tal-Gordan u jwiss'hom biex jagħmlu t-tewba ta' dnu biethom, jiggifieri fl-ilsien ta' dak iż-żmien, li jbiddu hajjithom, għax kienet qorbot is-saltna, jew kif kien jitkellem Hu, *Melkut* is-Smawwiet.

Lil San Gwann, ma għandniex xi ngħidu, ma għoġbitux il-bieċa li kien għamel Antipa, li jjeħu l-mara ta' huh.

Għax jekk is-sultan għamel bieċa bħal dik, kemm jagħmlu aktar in-nies tas-saltna tieghu? Kien *skandlu* kbir kemm jista' jkun. Għalhekk mar quddiem Antipa u qallu: "Ibghat dik il-mara Ruma, mill-ġdid, għand żewġha. Dik ma hix martek! Fittex ehles minnha, u ibghatha lejn darha bla telf ta' żmien!"

Erodj kienet għat qalbha bħala sultana tal-Galilija, wisq aħjar milli kienet f'Ruma, għalhekk għall-kliem ta' San Gwann haċet għaliha. F'qalbha qaltu: "Minn taht idejja tghaddi! Ingibek fejn irrid!"

L-ewwel ma għamlet ġieġhiet lil Antipa jaqbad lil San Gwann u jzommu magħluq fil-kastell tieghu li kellu fil-barr, fuq ġebel għoli. Imbagħad, meta darba kellhom għors, baġtet lil bintha tiżfen quddiem il-mistednin. Antipa, kif kien ferhan bil-għors u rasu shuna bix-xorb żejjeġ, staqsa littifla x'riedet talli żifnet. Dik billi kienet żġhira, ma kienitx taf x'tibda titlob. Marret staqsiet lil ommha. U ommha qalet f'qalbha: "Issa l-waqt!"

Qalet lil bintha: "Taf x'għandek titolbu lis-Sultan? Itolbu jagħtik issa issa, ras Johanan, dan li għandna fil-habs!"

Qalet lis-Sultan kif wissietha ommha. Dan inhasad, imma deherlu li ma kellux jikser il-kelma li kien taha quddiem il-mistednin. Għalhekk, bla telf ta' żmien, baġhat jaqta' ras Johanan u tahlilha ġewwa żingla, kif kienet talbet hi.

Igħidu li Erodjja, kif qellha ras S. Gwann f'idejha, fethitlu haġqu, harġitlu lsien u bdiet ittaqqabulu b'labra. Bdiet tghidlu: "Ah, ja lsien mis-hut! Sa hemm tasal, eh? Kellek il-hila tghidlu jkeċċini minn miegħu s-sultan!"

U hekk, għall-mibgheda ta' mara ġ'eff'a, inqered San Gwann, l-aqdes raġel li kien hemm fil-Galilija dak iż-żmien.

P. VALENTIN CARDONA, O.F.M.